



Gabra tal-ġurisprudenza

KONKLUŻJONIJIET TAL-AVUKAT ĠENERALI
BOT
ipprezentati fil-15 ta' Mejju 2012¹

Kawzi magħquda C-581/10 u C-629/10

**Emeka Nelson,
Bill Chinazo Nelson,
Brian Cheimezie Nelson (C-581/10)**

vs

Deutsche Lufthansa AG

[talba għal deċiżjoni preliminari mressqa mill-Amtsgericht Köln (il-Ġermanja)]

u

**TUI Travel plc,
British Airways plc,
easyJet Airline Co. Ltd,
International Air Transport Association,
The Queen (C-629/10)**

vs

Civil Aviation Authority

[talba għal deċiżjoni preliminari mressqa mill-High Court of Justice (England & Wales), Queen's Bench Division (Administrative Court) (ir-Renju Unit)]

“Trasport — Regoli komuni dwar il-kumpens u l-assistenza għal passiġġieri fil-każ li ma jithallewx jitlegħu u ta' kancellazzjoni jew dewmien twil ta' titjiriet — Dritt għal kumpens fil-każ ta' dewmien ta' titjira — Kompatibbiltà ta' dan id-dritt mal-Konvenzjoni ta' Montréal”

1. Dawn il-kawzi jirrigwardaw l-interpretazzjoni u l-validità tal-Artikoli 5, 6 u 7 tar-Regolament (KE) Nru 261/2004².

2. Permezz tad-domandi li huma jagħmlu lill-Qorti tal-Ġustizzja, l-Amtsgericht Köln (il-Ġermanja) u l-High Court of Justice (England & Wales), Queen's Bench Division (Administrative Court) (ir-Renju Unit), ifittxu li jsiru jafu, fir-realtà, jekk il-Qorti tal-Ġustizzja tikkonfermax l-interpretazzjoni li hija tat lil dawn id-dispożizzjonijiet fis-sentenza tagħha tad-19 ta' Novembru 2009, *Sturgeon et al*³, skont liema l-passiġġieri ta' titjiriet imdewma jistgħu jiġu assimilati mal-passiġġieri ta' titjiriet ikkancellati għall-finijiet tal-applikazzjoni tad-dritt għal kumpens u jistgħu għaldaqstant jinvokaw id-dritt għal kumpens stabbilit fl-Artikolu 7 tar-Regolament Nru 261/2004 meta huma jsofru, minhabba titjira mdewma, telf ta' hin ta' tliet sigħat jew iktar, jiġifieri meta huma jaslu fid-destinazzjoni finali tagħhom tliet sigħat jew iktar wara l-hin tal-wasla inizjalment previst mit-trasportatur tal-ajru⁴.

1 — Lingwa originali: il-Franciz.

2 — Regolament tal-Parlament Ewropew u tal-Kunsill, tal-11 ta' Frar 2004, li jistabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jitlegħu u ta' kancellazzjoni jew dewmien twil ta' titjiriet, u li jhassar ir-Regolament (KEE) Nru 259/91 (ĠU Edizzjoni Speċjali bil-Malti, Kapitolu 7, Vol. 8, p. 10).

3 — C-402/07 u C-432/07, Gabra p. I-10923.

4 — Punt 69.

3. F'dawn il-konklużjonijiet, nipproponi lill-Qorti tal-Ġustizzja tikkonferma din l-interpretazzjoni u tiddeċiedi li l-Artikoli 5, 6 u 7 ta' dan ir-regolament huma kompatibbli mal-Konvenzjoni għall-Unifikazzjoni ta' Ċerti Regoli għat-Trasport Internazzjonali bl-Ajru, iffirmata f'Montréal fid-9 ta' Diċembru 1999⁵, mal-prinċipju ta' proporzjonalità kif ukoll mal-prinċipju ta' ċertezza legali.

I – Il-kuntest ġuridiku

A – Il-leġiżlazzjoni internazzjonali

4. Il-Konvenzjoni ta' Montréal ġiet approvata f'isem il-Komunità Ewropea bid-Deciżjoni 2001/539/KE⁶ u dahlet fis-sehħ, f'dak li jikkonċerna l-Unjoni Ewropea, fit-28 ta' Ġunju 2004.

5. L-Artikolu 19 tal-Konvenzjoni ta' Montréal jipprovdi li t-trasportatur tal-ajru huwa responsabbli għad-dannu kkawżat minn dewmien fit-trasport bl-ajru tal-passiġġieri, tal-bagalji jew tal-merkanzija. Madankollu, dan it-trasportatur ma huwiex responsabbli għad-dannu kkawżat minn dewmien jekk huwa jipprova li huwa, is-servjenti u l-aġenti tiegħu ħadu l-miżuri kollha li setgħu raġonevolment jintalbu sabiex jevitaw id-dannu, jew li kien impossibbli għalihom jiehdu dawn il-miżuri.

6. L-Artikolu 29 tal-Konvenzjoni ta' Montréal jipprovdi:

“Fit-trasport tal-passiġġieri, bagalji u merkanzija, kull azzjoni għal danni, tkun kif tkun fondata, kemm jekk taht din il-Konvenzjoni, jew taht kuntratt jew delitt jew xort'oħra, tista' tingieb biss bla ħsara għall-kondizzjonijiet u dawn il-limiti ta' responsabbiltà kif stabbiliti f'din il-Konvenzjoni bla ħsara għall-kwistjoni dwar min huma l-persuni li għandhom id-dritt li jġibu l-azzjoni u x'inhuma d-drittijiet rispettivi tagħhom. F'kull azzjoni ta' din ix-xorta, m'humex rikoverabbli danni punitivi, eżemplari jew danni oħrajn non-kompensatorji.”

B – Il-leġiżlazzjoni tal-Unjoni

7. Il-premessa 1 tar-Regolament Nru 261/2004 tindika li azzjoni mill-Komunità fil-qasam tat-trasport bl-ajru għandha b'mod partikolari tiżgura livell għoli ta' protezzjoni tal-passiġġieri.

8. Il-premessa 14 ta' dan ir-regolament tipprovdi li l-obbligi tat-trasportaturi tal-ajru li joperaw għandhom ikunu limitati jew esklużi fil-każ li avveniment ġie kkawżat minn ċirkustanzi straordinarji li ma setgħux jiġu evitati anki jekk kienu ttiehdu l-miżuri kollha raġonevoli. Ċirkustanzi bħal dawn jistgħu, partikolarment, isehħu f'każijiet ta' instabbiltà politika, ta' kundizzjonijiet meteoroloġiċi inkompatibbli mal-operazzjoni tat-titjira inkwistjoni, ta' riskji relatati mas-sigurtà, ta' nuqqasijiet mhux mistennijin fir-rigward tas-sigurtà tat-titjira kif ukoll ta' strajkijiet li jaffettwaw l-operazzjoni ta' trasportatur tal-ajru li jopera.

9. Skont il-premessa 15 tal-imsemmi regolament, għandu jitqies li jeżistu ċirkustanzi straordinarji meta l-impatt ta' deciżjoni dwar il-ġestjoni tat-traffiku tal-ajru fir-rigward ta' ajruplan partikolari fuq vjaġġ partikolari jikkawża dewmien twil, dewmien ta' matul il-lejl, jew il-kancellazzjoni ta' titjira waħda jew iktar ta' dan l-ajruplan, anki jekk ittiehdu l-miżuri raġonevoli kollha mit-trasportatur tal-ajru inkwistjoni biex jiġu evitati d-dewmien jew il-kancellazzjonijiet.

5 — Iktar 'il quddiem, il-“Konvenzjoni ta' Montréal”.

6 — Deciżjoni tal-Kunsill, tal-5 ta' April 2001, dwar il-konklużjoni tal-Komunità Ewropea tal-Konvenzjoni għall-Unifikazzjoni ta' Ċerti Regoli għat-Trasport Internazzjonali bl-Ajru (Konvenzjoni ta' Montréal) (ĠU Edizzjoni Speċjali bil-Malti, Kapitolu 7, Vol. 5, p. 491).

10. L-Artikolu 5 tar-Regolament Nru 261/2004 huwa fformulat kif ġej:

“1. Fil-każ ta’ kancellazzjoni ta’ titjira, il-passiġġieri in kwistjoni għandhom:

[...]

b) jiġu offruti assistenza mil-trasportatur ta’ l-ajru li jopera skond l-Artikolu 9(1)(a) u 9(2), kif ukoll, fil-każ ta’ għemil ta’ rotta differenti meta l-ħin tat-tluq raġonevolment mistenni tat-titjira ġdida hu mill-inqas il-ġurnata wara t-tluq kif kien ippjanat għat-titjira kkancellata, l-assistenza speċifikata fl-Artikolu 9(1)(b) u 9(1)(c) u

c) jkollhom id-dritt għal kumpens mil-trasportatur ta’ l-ajru li jopera skond l-Artikolu 7 [...]

3. Trasportatur ta’ l-ajru li jopera m’għandux ikun obligat iħallas kumpens skond l-Artikolu 7, jekk jista’ juri li l-kancellazzjoni hi kkawżata minn ċirkostanzi staordinarji li ma setgħux jiġu evitati anki jekk il-miżuri raġonevoli kollha ġew meħudin.

[...]”

11. L-Artikolu 6 ta’ dan ir-regolament jipprovdi:

“1. Meta trasportatur ta’ l-ajru li jopera jistenna b’mod raġonevoli li titjira tiġi mdewma lil hin mil-ħin tat-tluq tagħha skedat:

a) għal saġhtejn jew aktar, fil-każ ta’ titjiriet ta’ 1 500 kilometru jew inqas; jew

b) għal tlett sigħat jew aktar, fil-każ tat-tijiriet intra-Komunitarji kollha ta’ aktar minn 1500 kilometru u għat-titjiriet oħrajn kollha bejn 1500 u 3500 kilometru; jew

c) għal erba’ sigħat jew aktar, fil-każ tat-titjiriet kollha li ma jaqawx taht (a) jew (b),

passiġġieri għandhom jiġu offruti mil-trasportatur ta’ l-ajru li jopera:

i) l-assistenza speċifikata fl-Artikolu 9(1)(a) u 9(2); u

ii) meta l-ħin tat-tluq raġonevolment mistenni hu mill-inqas il-ġurnata wara l-ħin tat-tluq li kien imħabbar qabel, l-assistenza speċifikata fl-Artikolu 9(1)(b) u 9(1)(c); u

iii) meta d-dewmien hu ta’ mill-inqas ħames sigħat, l-assistenza speċifikata fl-Artikolu 8(1)(a).

2. Fi kwalunkwe każ, l-assistenza għandha tiġi offruta fil-limiti tal-ħin stabbiliti hawn fuq fir-rigward ta’ kull parentesi ta’ distanza.”

12. L-Artikolu 7 tar-Regolament Nru 261/2004, intitolat “Dritt għall-kumpens”, jipprevedi, fil-paragrafu (1) tiegħu, kumpens fil-forma ta’ somma f’daqqa marbut mat-tul tat-titjira kkonċernata. Għalhekk, skont din id-dispożizzjoni, il-passiġġieri għandhom jirċievu kumpens li l-ammont tiegħu huwa f’fiżat għal EUR 250 għat-titjiriet kollha ta’ 1 500 km jew inqas, għal EUR 400 għat-titjiriet intra-Komunitarji kollha ta’ iktar minn 1 500 km kif ukoll għat-titjiriet l-oħra kollha ta’ bejn 1 500 u 3 500 km u għal EUR 600 għat-titjiriet kollha li ma jaqgħux fil-kategoriji preċedenti.

II – Il-fatti tal-kawżi prinċipali

A – Il-Kawża C-581/10

13. E. Nelson kien għamel, għaż-żewġ uliedu u għalih, prenotazzjoni fuq it-titjira LH 565 Lagos-Frankfurt-am-Main tas-27 ta' Marzu 2008 tal-10.50 ta' filgħaxija. Fit-28 ta' Marzu 2008, lejn is-2.00 ta' filgħodu, din it-titjira giet ikkancellata minhabba ħsara teknika li kienet taffettwa s-sistema ta' navigazzjoni tar-roti ta' quddiem tal-ajruplan. E. Nelson u ż-żewġ uliedu għalhekk raqdu flukanda. Fit-28 ta' Marzu 2008, fl-4.00 ta' waranofsinhar, huma twasslu mil-lukanda għall-ajruport, peress li l-ajruplan kien gie ssostitwit b'ajruplan li kien ġej minn Frankfurt-am-Main (il-Ġermanja). It-titjira Lagos-Frankfurt-am-Main kienet finalment twettqet fid-29 ta' Marzu 2008 fis-1.00 ta' filgħodu. Il-qorti tar-rinviju tippreċiża li din it-titjira kellha l-istess numru tat-titjira, jiġifieri LH 565, kif ukoll, essenzjalment, l-istess passigġieri li kienu għamlu prenotazzjoni fuq it-titjira tas-27 ta' Marzu 2008. L-ajruplan wasal Frankfurt-am-Main fid-29 ta' Marzu 2008 fil-7.10 ta' filgħodu, jiġifieri b'dewmien ta' iktar minn 24 siegħa mill-ħin inizjalment previst.

14. E. Nelson iqis li dan id-dewmien jagħtih id-dritt, kif ukoll liż-żewġ uliedu, għall-benefiċċju tal-kumpens stabbilit fl-Artikolu 7(1) tar-Regolament Nru 261/2004. Huwa għalhekk fetax kawża quddiem l-Amtsgericht Köln fejn talab li l-kumpannija tal-ajru Deutsche Lufthansa AG tiġi kkundannata thallas, lil kull wiehed minnhom, is-somma ta' EUR 600 abbażi tal-Artikolu 5(1)(ċ) ta' dan ir-Regolament kif ukoll tal-Artikolu 7(1) tal-imsemmi regolament.

15. Deutsche Lufthansa AG tqis li, peress li t-titjira twettqet, din ma tistax tiġi kklassifikata bħala "kkancellata" fis-sens tar-Regolament Nru 261/2004. Dan huwa każ, għalhekk, ta' dewmien ta' titjira, li għalih dan ir-regolament ma jipprevedix kumpens.

16. Minhabba d-deċiżjoni li kienet mistennija fil-kawża magħquda li wasslet għas-sentenza *Sturgeon et*, iċċitati iktar 'il fuq, il-qorti tar-rinviju ssuspendiet il-kawża. Din il-kawża tkomplet wara din is-sentenza. Madankollu, il-qorti tar-rinviju kien fadlilha dubji dwar il-kompatibbiltà tal-Artikolu 7 tar-Regolament Nru 261/2004, kif interpretat mill-Qorti tal-Ġustizzja f'din is-sentenza mal-Konvenzjoni ta' Montréal. Għalhekk, hija ddeċidiet li tissospendi l-proċeduri u li tagħmel domandi preliminari lill-Qorti tal-Ġustizzja.

B – Il-Kawża C-629/10

17. Il-kawża prinċipali tressqet minn TUI Travel plc (iktar 'il quddiem, "TUI Travel"), British Airways plc, easyJet Airline Co. Ltd kif ukoll l-International Air Transport Association (Assoċjazzjoni Internazzjonali tat-Trasport bl-Ajru, iktar 'il quddiem, l-"IATA") kontra s-Civil Aviation Authority (Awtorità tal-Avjazzjoni Ċivili, iktar 'il quddiem, is-"CAA").

18. TUI Travel għandha seba' kumpanniji tal-ajru, ibbażati f'diversi Stati Membri. Dawn il-kumpanniji joperaw essenzjalment titjiriet charter fisem TUI Travel, li l-attività prinċipali tagħha hija l-organizzazzjoni ta' vjaġġi u ta' tours. L-IATA hija organizzazzjoni kummerċjali internazzjonali li tiġbor madwar 230 kumpannija tal-ajru li jirrapprezentaw, huma nfushom, 93 % tat-traffiku internazzjonali regolari.

19. Il-kawża prinċipali tniisslet minn talba mressqa mir-rikorrenti lis-CAA intiza sabiex jiġi kkonfermat li din tal-aħħar ma kinitx ser tinterpreta r-Regolament Nru 261/2004 fis-sens li dan jimponi obbligu fuq il-kumpanniji tal-ajru li jikkumpensaw lill-passiġġieri f'każ ta' dewmien. Is-CAA rrifjutat li tikkonferma interpretazzjoni bħal din u indikat li hija kienet marbuta bis-sentenza *Sturgeon et*, iċċitata iktar 'il fuq. Għaldaqstant ir-rikorrenti ressqu kawża quddiem il-High Court of Justice (England & Wales), Queen's Bench Division (Administrative Court). Din tal-aħħar iddeċidiet li tissospendi l-proċeduri quddiemha u li tagħmel lill-Qorti tal-Ġustizzja sensiela ta' domandi preliminari.

20. B'digriet tal-President tal-Qorti tal-Ġustizzja tat-30 ta' Novembru 2011, il-Kawżi C-581/10 P u C-629/10 ingħaqdu għall-finijiet tal-proċedura orali kif ukoll tas-sentenza.

III – Id-domandi preliminari

A – Il-Kawża C-581/10

21. L-Amtsgericht Köln għamlet is-segwenti domandi preliminari lill-Qorti tal-Ġustizzja:

- “1) Id-dritt għal kumpens previst fl-Artikolu 7 tar-Regolament Nru 261/2004 jikkostitwixxi dritt għal danni fuq bażi li ma hijiex dik tal-kumpens fis-sens tat-tieni sentenza tal-Artikolu 29 tal-Konvenzjoni ta' Montréal?
- 2) X'relazzjoni hemm bejn, minn naħa, id-dritt għal kumpens ibbażat fuq l-Artikolu 7 tar-Regolament (KE) Nru 261/2004 li jista' jkun pretiż, skont is-sentenza [*Sturgeon et*, iċċitata iktar 'il fuq], mill-passiġġieri li jilhqgħu d-destinazzjoni finali tagħhom tliet sigħat jew iktar wara l-hin tal-wasla inizjalment previst mit-trasportatur tal-ajru u, min-naħa l-oħra, id-dritt għal kumpens tad-danni kkawżati minn dewmien, previst fl-Artikolu 19 tal-Konvenzjoni ta' Montréal, fid-dawl tal-esklużjoni, taht it-tieni sentenza tal-Artikolu 29 ta' din l-istess konvenzjoni, ta' danni fuq bażi li ma hijiex dik tal-kumpens?
- 3) Kif jista' l-kriterju ta' interpretazzjoni li fuqu hija bbażata s-sentenza *Sturgeon et*, iċċitata iktar 'il fuq, li jippermetti li d-dritt għal kumpens tal-Artikolu 7 tar-Regolament Nru 261/2004 jiġi estiż għal każijiet ta' dewmien, jiġi rrikonċiljat mal-kriterju ta' interpretazzjoni li l-Qorti tal-Ġustizzja tapplika għal dan l-istess regolament fis-sentenza tagħha tal-10 ta' Jannar 2006, IATA u ELFAA (C-344/04, Ġabra p. I-403)?”

B – Il-Kawża C-629/10

22. Il-High Court of Justice (England & Wales), Queen's Bench Division (Administrative Court), għamlet is-segwenti domandi preliminari lill-Qorti tal-Ġustizzja:

- “1) L-Artikoli 5 sa 7 tar-Regolament [...] Nru 261/2004 għandhom jiġu interpretati fis-sens li jeżigu l-hlas tal-kumpens previst fl-Artikolu 7 [ta' dan ir-regolament] lill-passaġġieri li t-titjiriet tagħhom kellhom dewmien fis-sens tal-Artikolu 6 [tal-imsemmi regolament], u jekk dan huwa l-każ f'liema ċirkustanzi?
- 2) Jekk l-ewwel domanda tingħata risposta negattiva, l-Artikoli 5 sa 7 tar-Regolament [...] Nru 261/2004 huma invalidi, għalkollox jew parzjalment, minhabba ksur tal-prinċipju ta' trattament ugwali?

- 3) Jekk l-ewwel domanda tingħata risposta affermativa, l-Artikoli 5 sa 7 tar-Regolament [...] Nru 261/2004 huma invalidi, għalkollox jew parzjalment, minhabba (a) inkompatibbiltà mal-Konvenzjoni ta' Montréal, (b) ksur tal-prinċipju ta' proporzjonalità, u/jew (ċ) ksur tal-prinċipju ta' ċertezza legali?
- 4) Jekk l-ewwel domanda tingħata risposta affermativa u t-tielet domanda tingħata risposta negattiva, x'limiti, jekk ikun il-każ, għandhom jiġu imposti fuq l-effett *ratione temporis* tas-sentenza mogħtija mill-Qorti tal-Ġustizzja f'dan il-każ?
- 5) Jekk l-ewwel domanda tingħata risposta negattiva, x'effett għandu jingħata, jekk ikun il-każ, lis-sentenza *Sturgeon et*, [iċċitata iktar 'il fuq], bejn id-19 ta' Novembru 2009, id-data meta nġatat, u d-data tas-sentenza li ser tingħata mill-Qorti tal-Ġustizzja f'dan il-każ?"

IV – L-analizi tiegħi

A – Osservazzjonijiet preliminari

23. Peress li whud mid-domandi magħmula mill-Amtsgericht Köln u mill-High Court of Justice (England & Wales), Queen's Bench Division (Administrative Court), huma konnessi, nipproponi lill-Qorti tal-Ġustizzja tittrattahom bil-mod segwenti.

24. Qabelxejn, l-Amtsgericht Köln, permezz tat-tielet domanda tagħha, kif ukoll il-High Court of Justice (England & Wales), Queen's Bench Division (Administrative Court), permezz tal-ewwel domanda tagħha, jitolbu lill-Qorti tal-Ġustizzja, fir-realtà, tikkonferma l-interpretazzjoni li hija tat lill-Artikoli 5, 6 u 7 tar-Regolament Nru 261/2004 fis-sentenza, *Sturgeon et*, iċċitata iktar 'il fuq.

25. Imbagħad, bit-tieni domanda tagħha, il-High Court of Justice (England & Wales), Queen's Bench Division (Administrative Court), tistaqsi jekk, fil-każ li l-Qorti tal-Ġustizzja tikkunsidra mill-ġdid il-ġurisprudenza tagħha *Sturgeon et*, iċċitata iktar 'il fuq, l-Artikoli 5, 6 u 7 ta' dan ir-regolament humiex invalidi minhabba ksur tal-prinċipju ta' trattament ugwali.

26. Sussegwentement, l-ewwel u t-tieni domandi magħmula mill-Amtsgericht Köln kif ukoll it-tielet domanda magħmula mill-High Court of Justice (England & Wales), Queen's Bench Division (Administrative Court), jirrigwardaw, essenzjalment, il-kompatibbiltà tal-Artikoli 5, 6 u 7 tal-imsemmi regolament mal-Konvenzjoni ta' Montréal, sa fejn il-passiġġieri ta' titjira mdewma jistgħu jitolbu l-kumpens stabbilit fl-Artikolu 7 tar-Regolament Nru 261/2004, kif ukoll mal-prinċipju ta' proporzjonalità u mal-prinċipju ta' ċertezza legali.

27. Permezz tar-raba' domanda tagħha, il-High Court of Justice (England & Wales), Queen's Bench Division (Administrative Court), tfittex ukoll li ssir taf, essenzjalment, jekk is-sentenza li l-Qorti tal-Ġustizzja hija mitluba tagħti f'dawn il-kawżi għandux ikollha l-effetti tagħha limitati *ratione temporis* fil-każ li hija tiddeċiedi li l-Artikoli 5, 6 u 7 ta' dan ir-regolament għandhom jiġu interpretati fis-sens li t-trasportatur tal-ajru huwa obligat iħallas kumpens lill-passiġġier li t-titjira tiegħu kienet iddewmet.

28. Fl-aħħar nett, jekk il-Qorti tal-Ġustizzja tqis li dawn id-dispożizzjonijiet għandhom jiġu interpretati fis-sens li t-trasportatur tal-ajru ma huwiex obligat iħallas kumpens lill-passiġġier li t-titjira tiegħu kienet iddewmet, il-High Court of Justice (England & Wales), Queen's Bench Division (Administrative Court), permezz tal-ħames domanda tagħha, tistaqsi liema effett għandu jingħata lis-sentenza *Sturgeon et*, iċċitata iktar 'il fuq, bejn id-19 ta' Novembru 2009, id-data meta nġatat, u d-data tas-sentenza f'dawn il-kawżi.

B – *Fuq id-domandi preliminari*

1. Fuq id-dritt tal-passiġġier tal-ajru għal kumpens f'każ ta' dewmien ta' titjira

29. Il-Qorti tal-Ġustizzja diġà kellha l-opportunità li tistharreġ il-kwistjoni dwar jekk trasportatur tal-ajru kienx obligat, bis-saħħa tal-Artikoli 5, 6 u 7 tar-Regolament Nru 261/2004, jikkompensa lill-passiġġieri li t-titjiriet tagħhom ikunu ddewmu. Fil-fatt, fis-sentenza tagħha *Sturgeon et*, iċċitata iktar 'il fuq, hija ddeċidiet li dawn l-artikoli għandhom jiġu interpretati fis-sens li l-passiġġieri ta' titjiriet imdewma jistgħu jiġu assimilati mal-passiġġieri ta' titjiriet ikkanċellati għall-finijiet tal-applikazzjoni tad-dritt għal kumpens u li b'hekk huma jistgħu jinvokaw id-dritt għal kumpens stipulat fl-Artikolu 7 ta' dan ir-regolament meta huma jsofru, minhabba titjira mdewma, telf ta' hin ta' tliet sigħat jew iktar, jiġifieri meta jaslu fid-destinazzjoni finali tagħhom tliet sigħat jew iktar wara l-hin tal-wasla inizjalment previst mit-trasportatur tal-ajru⁷.

30. Madankollu, il-kawżi prinċipali juru r-rifjut tat-trasportaturi tal-ajru li japplikaw din is-sentenza u li jikkompensaw lill-passiġġieri li jsibu ruhhom f'sitwazzjonijiet bħal dawn. Dawn it-trasportaturi jqisu, tabilhaqq, minn naħa, li l-interpretazzjoni mogħtija mill-Qorti tal-Ġustizzja, fis-sentenza tagħha *Sturgeon et*, iċċitata iktar 'il fuq, lill-Artikoli 5, 6 u 7 tal-imsemmi regolament tikkontradixxi l-approċċ adottat fis-sentenza tagħha IATA u ELFAA, iċċitata iktar 'il fuq, u, min-naħa l-oħra, li l-Qorti tal-Ġustizzja marret lil hinn mill-kompetenzi tagħha.

31. F'din l-aħħar sentenza, il-Qorti tal-Ġustizzja kienet mitluba tiddeċiedi fuq il-validità ta' dawn id-dispożizzjonijiet. B'mod partikolari, il-qorti tar-rinviju tistaqsi jekk l-Artikoli 5 u 6 tar-Regolament Nru 261/2004 kinux invalidi għaliex ma kinux konformi mal-prinċipju ta' ċertezza legali.

32. F'dan ir-rigward, il-Qorti tal-Ġustizzja, b'mod partikolari, iddeċidiet, fil-punt 76 tal-imsemmija sentenza, li "għalkemm il-preambolu ta' att Komunitarju għandu mnejn jippreċiża l-kontenut ta' l-istess att [...] ma jistax jiġi invokat biex issir deroga għad-dispożizzjonijiet infushom ta' l-att ikkonċernat". Hija kompliet tispjega li, "ċertament, il-formulazzjoni [tal-premessa 14 u 15 tar-Regolament Nru 261/2004] tagħti l-impressjoni li, b'mod generali, it-trasportatur bl-ajru li jopera għandu jinheles mill-obbligi kollha tiegħu f'każ ta' ċirkustanzi straordinarji, u tqajjem għaldaqstant ċerta ambigwità bejn l-intenzjoni hekk speċifikata mil-leġislatur Komunitarju u l-kontenut innifsu ta' l-Artikoli 5 u 6 [ta' dan ir-]Regolament [...] li ma jagħtux natura daqstant generali lil din l-iskuża ta' responsabbiltà. Madankollu, tali ambigwità mhix tali li tirrendi inkoerenti d-dispożittiv adottat fuq il-bażi ta' dawn iż-żewġ Artikoli, li huma per se mingħajr ebda ambigwità".

33. Il-Gvern tar-Renju Unit minn dan il-punt jiddeduċi li, skont il-Qorti tal-Ġustizzja, ir-Regolament Nru 261/2004 ma jipprevedi ebda obbligu ta' hlas ta' kumpens lill-passiġġieri li t-titjira tagħhom kienet iddewmet u li din ma kkunsidratx li l-premessa 15 ta' dan ir-regolament setgħet tintuża sabiex tiġi mmodifikata t-tifsira tad-dispożizzjonijiet tal-imsemmi regolament⁸. Għalhekk, il-Qorti tal-Ġustizzja kienet żbaljata meta bbażat ir-raġunament tagħha fis-sentenza tagħha *Sturgeon et*, iċċitata iktar 'il fuq, fuq din il-premessa u kkonkludiet li kumpens jista' wkoll ikun dovut fil-każ ta' dewmien.

34. Jiena ma naħsibx li analiżi bħal din tista' tiġi dedotta mill-punt 76 tas-sentenza IATA u ELFAA, iċċitata iktar 'il fuq, u li l-interpretazzjoni mogħtija mill-Qorti tal-Ġustizzja fis-sentenza tagħha *Sturgeon et*, iċċitata iktar 'il fuq, tikkontradixxi l-approċċ adottat fl-ewwel sentenza.

7 — Punt 69 ta' din is-sentenza.

8 — Punti 35 sa 38 tal-osservazzjonijiet tiegħu fil-Kawża C-581/10.

35. Jehtieg, fil-fatt, li dan il-punt jitqiegħed fil-kuntest tiegħu. Fil-kawża li wasslet għas-sentenza IATA u ELFAA, iċċitata iktar 'il fuq, il-Qorti tal-Ġustizzja kellha tiddeċiedi, fil-fehma tiegħi, fuq il-validità tal-Artikoli 5, 6 u 7 tar-Regolament Nru 261/2004. Ir-rikorrenti jsostnu li dan tal-aħħar jipprevedi, b'mod inkonsistenti mal-premessi 14 u 15 tiegħu, li ċirkustanzi straordinarji jistgħu jillimitaw jew jeskludu r-responsabbiltà tat-trasportatur tal-ajru li jopera f'każ ta' kancellazzjoni jew ta' dewmien twil ta' titjiriet filwaqt li l-Artikoli 5 u 6 ta' dan ir-regolament, li jirregolaw l-obbligi tagħhom f'każ bħal dan, ma jinkludux, hlief fir-rigward tal-obbligu ta' kumpens, tali skuża ta' responsabbiltà⁹.

36. Dawn ir-rikorrenti kienu sorpriżi, fir-realtà, bin-nuqqas, fil-korp tat-test tar-Regolament Nru 261/2004, tal-eżenzjoni mill-obbligu ta' assistenza u ta' teħid ta' kura tal-passiġġieri fil-każ ta' dewmien ta' titjira minhabba ċirkustanzi straordinarji. Skonthom, il-premessi 14 u 15 ta' dan ir-regolament jindikaw li t-trasportatur tal-ajru għandu jiġi eżentat minn kull obbligu, ikun xi jkun, fil-każ ta' ċirkustanzi straordinarji meta t-titjira mhux biss giet ikkancellata, imma wkoll imdewma. Huma jargumentaw għalhekk li dawn il-premessi, moqrija flimkien mal-Artikolu 6 ta' dan ir-regolament, dwar id-dewmien ta' titjira, jagħtu lok għal ċerta ambigwiżà, fatt li jikser il-prinċipju ta' ċertezza legali¹⁰.

37. Huwa fuq dan l-aspett li l-Qorti tal-Ġustizzja ddeċidiet, fil-punt 76 tas-sentenza tagħha IATA u ELFAA, iċċitata iktar 'il fuq, li ambigwiżà bħal din ma hijiex tali li tirrendi inkoerenti d-dispożittiv adottat fuq il-bażi tal-Artikoli 5 u 6 tar-Regolament Nru 261/2004, li min-naħa tagħhom huma mingħajr ebda ambigwiżà. Fi kliem ieħor, il-Qorti tal-Ġustizzja qieset, fil-fehma tiegħi, li l-ambigwiżà li tista' tqum mill-qari tal-premessi 14 u 15 ta' dan ir-regolament ma tbiddel xejn mill-fatt li huwa ċar, fil-korp tat-test, li l-iskuża ta' ċirkustanzi straordinarja ma hijiex ta' natura ġenerali, imma tapplika unikament għall-obbligu ta' kumpens.

38. Għalhekk, jiena ma naħsibx li minn din l-analiżi tista' tinstilet il-konklużjoni li l-interpretazzjoni tal-Artikoli 5, 6 u 7 ta' dan ir-regolament mogħtija mill-Qorti tal-Ġustizzja fis-sentenza tagħha *Sturgeon et*, iċċitata iktar 'il fuq, tikkontradixxi l-approċċ li hija adottat fis-sentenza tagħha IATA u ELFAA, iċċitata iktar 'il fuq.

39. Fuq il-prinċipju nnifsu ta' kumpens lill-passiġġieri tal-ajru li t-titjira tiegħu kienet iddewmet b'mill-inqas tliet sigħat, peress li l-partijiet fil-kawża prinċipali ma pproduċew ebda element gdid li kapaċi jikkontesta l-interpretazzjoni li l-Qorti tal-Ġustizzja tat lil dawn id-dispożizzjonijiet fis-sentenza *Sturgeon et*, iċċitata iktar 'il fuq, ma narax għaliex il-Qorti tal-Ġustizzja għandha tmur lura minn din l-interpretazzjoni.

40. F'din is-sentenza, il-Qorti tal-Ġustizzja applikat il-metodu tal-interpretazzjoni teleoloġika tar-Regolament Nru 261/2004¹¹. L-interpretazzjoni tal-Artikoli 5, 6 u 7 ta' dan ir-regolament hija suġġerita mill-premessa 15 tiegħu u hija bbażata fuq l-għan innisfu tat-test li huwa, infakkar, dak li jiġi ggarantit livell għoli ta' protezzjoni lill-passiġġieri tal-ajru irrispettivament mill-fatt jekk dawn ma thallewx jitilgħu, jekk kienx hemm kancellazzjoni jew dewmien ta' titjira, peress li lkoll huma vittmi ta' diffikultajiet u ta' inkonvenjenzi serji simili marbuta mat-trasport bl-ajru¹².

41. Il-Qorti tal-Ġustizzja wettqet, fir-realtà, interpretazzjoni *a contrario* tal-premessa 15 tar-Regolament Nru 261/2004. Din, fil-fatt, tindika li "ċirkostanzi straordinarji [u minhabba f'hekk helsien mill-obbligu ta' kumpens] għandhom jiġu meqjusin li jeżistu fejn l-impatt ta' deċiżjoni dwar il-ġestjoni tat-traffiku ta' l-ajru fir-rigward ta' ingenu ta' l-ajru partikolari fuq gurnata partikolari

9 — Ara l-punt 75 ta' din is-sentenza.

10 — Ara, b'mod partikolari, il-punt 31 tal-osservazzjonijiet tal-European Low Fares Airline Association kif ukoll il-punti 132 sa 135 tal-osservazzjonijiet tal-IATA fil-kawża li wasslet għas-sentenza IATA u ELFAA, iċċitata iktar 'il fuq.

11 — Ara l-punti 41 u 42 tal-imsemmija sentenza.

12 — Ara l-punt 44 tas-sentenza *Sturgeon et*, iċċitata iktar 'il fuq.

tikkawża dewmien twil, dewmien ta' matul il-lejl, jew il-kancellazzjoni ta' titjira waħda jew iktar titjiriet ta' dak l-inġenju ta' l-ajru". Konsegwentement, il-Qorti tal-Ġustizzja kkonkludiet, fil-punt 43 tas-sentenza *Sturgeon et*, iċċitata iktar 'il fuq, li l-kunċett ta' dewmien twil huwa wkoll marbut mal-kunċett ta' kumpens.

42. Barra minn hekk, kif il-Qorti tal-Ġustizzja indikat, fil-punt 47 tas-sentenza *Sturgeon et*, iċċitata iktar 'il fuq, skont principju ġenerali ta' interpretazzjoni, att Komunitarju għandu jiġi interpretat, sa fejn possibbli, b'mod li ma tiġix affettwata l-validità tiegħu. Bl-istess mod, meta dispożizzjoni tad-dritt tal-Unjoni tista' tiġi interpretata b'diversi modi, għandha tiġi ppreferuta dik li tiżgura li d-dispożizzjoni żżomm l-effettività tagħha.

43. Issa, l-approċċ adottat mill-Qorti tal-Ġustizzja f'din is-sentenza huwa preċiżament intiż sabiex ma tiġix affettwata l-validità tal-Artikoli 5, 6 u 7 tar-Regolament Nru 261/2004 billi tintgħażel l-interpretazzjoni li tiżgura li dawn id-dispożizzjonijiet iżommu l-effettività tagħhom. Fil-fatt, il-Qorti tal-Ġustizzja rrilevat, fil-punt 52 ta' din is-sentenza, li dan ir-regolament huwa intiż sabiex jikkumpensa, fost l-oħrajn, id-dannu li jikkonsisti, għall-passiġġieri kkonċernati, f'telf ta' hin li ma huwiex riparabbli, minhabba n-natura irreversibbli tiegħu, hlief b'kumpens. Hija kkonkludiet li l-passiġġieri li t-titjira tagħhom kienet is-suġġett ta' kancellazzjoni u daww affettwati minn dewmien ta' titjira jsofru dannu simili, li jikkonsisti f'telf ta' hin, u għaldaqstant isibu ruħhom f'sitwazzjonijiet komparabbli għall-finijiet tal-applikazzjoni tad-dritt għal kumpens stipulat fl-Artikolu 7 ta' dan ir-Regolament¹³.

44. Għalhekk, ikun kuntrarju għall-principju ta' trattament ugwali li dawn il-passiġġieri jkunu ttrattati b'mod differenti, anki jekk huma jinsabu f'sitwazzjonijiet paragonabbli. Din hija r-raġuni għaliex il-Qorti tal-Ġustizzja ddeċidiet, fil-punt 61 tas-sentenza *Sturgeon et*, iċċitata iktar 'il fuq, li l-passiġġieri li t-titjira tagħhom kienet iddewmet jistgħu jinvokaw id-dritt għal kumpens stabbilit fl-Artikolu 7 tar-Regolament Nru 261/2004.

45. Barra minn hekk, il-Qorti tal-Ġustizzja kkunsidrat li dewmien għandu jiġi kkunsidrat bħala twil, u jagħti lok għal kumpens bħal dan, meta l-passiġġieri jaslu fid-destinazzjoni finali tagħhom tliet sigħat jew iktar wara l-hin tal-wasla oriġinarjament previst mit-trasportatur tal-ajru. Din l-interpretazzjoni tal-kunċett ta' "dewmien twil", imsemmi fil-premessa 15 ta' dan ir-regolament, kienet ukoll is-suġġett ta' kritika min-naħa, b'mod partikolari, tat-trasportaturi tal-ajru u tal-avukati akkademiċi li jargumentaw li l-iffissar ta' dan it-tul huwa arbitrarju u ma huwiex iġġustifikat f'dan ir-regolament.

46. Jiena ma naqbilx ma' din il-pożizzjoni. Fl-ewwel lok, għandu jitfakkar li l-principju ta' ċertezza legali, li jikkostitwixxi principju fundamentali tad-dritt tal-Unjoni, jeżiġi, b'mod partikolari, li leġislazzjoni tkun ċara u preċiża, sabiex l-individwi jkunu jistgħu jagħrfu d-drittijiet u l-obbligi tagħhom mingħajr ambigwiżità u jimxu skont dan it-tagħrif¹⁴. Fir-rigward tas-sitwazzjonijiet tal-passiġġieri tal-ajru li t-titjira tagħhom kienet iddewmet u tat-trasportaturi tal-ajru, dan ifisser li tal-ewwel għandhom ikunu jistgħu jkunu jafu minn meta huma jistgħu jitolbu l-hlas ta' kumpens u li t-tieni għandhom ikunu jistgħu jkunu jafu minn meta huma obbligati jhallsu dan il-kumpens. L-iffissar ta' limitu ta' hin jippermetti li jiġi evitat li l-qراطي nazzjonali jevalwaw b'mod differenti l-kunċett ta' dewmien twil u li dan ma jwassalx għal incertezza legali¹⁵. Passiġġieri li jkunu sofrew telf ta' hin ta' erba' sigħat jistgħu jingħataw kumpens f'ċerti Stati Membri imma mhux f'oħrajn, peress li ċerti qراطي nazzjonali jiddeċiedu li dan id-dewmien huwa dewmien twil skont ir-Regolament Nru 261/2004, filwaqt li oħrajn iqisu li dan ma huwiex il-każ. Barra minn incertezza legali, dan ikollu l-konsegwenza li johloq inugwaljanzi bejn passiġġieri tal-ajru li madankollu jkunu f'sitwazzjonijiet identiċi.

13 — *Ibidem* (punt 54).

14 — Ara s-sentenza IATA u ELFAA, iċċitata iktar 'il fuq (punt 68 u l-ġurisprudenza ċċitata).

15 — Ara, f'dan ir-rigward, il-punti 88 sa 90 tal-konkluzjonijiet tal-Avukat Ġenerali Sharpston fil-kawża li wasslet għas-sentenza *Sturgeon et*, iċċitata iktar 'il fuq.

47. Fit-tieni lok, sabiex jiġi ddeterminat it-telf ta' hin li lil hinn minnu l-passiġġieri ta' titjira mdewma jistgħu jitolbu l-hlas ta' kumpens, għandu jifakkar li l-Qorti tal-Ġustizzja bbażat ruhha fuq is-sitwazzjoni ta' passiġġieri ta' titjiriet ikkanċellati li tinbidel ir-rotta tagħhom skont l-Artikolu 5(1)(c)(iii) tar-Regolament Nru 261/2004, peress li s-sitwazzjoni tagħhom hija simili għal dik ta' passiġġieri li t-titjira tagħhom kienet iddewmet u peress li ż-żewġ kategoriji ta' passiġġieri huma informati, fil-prinċipju, fl-istess mument bl-incident li jirrendi t-trasport tal-ajru iktar diffiċli¹⁶. Barra minn hekk, dawn iż-żewġ kategoriji ta' passiġġieri jaslu fid-destinazzjoni tagħhom wara l-hin originarjament previst u huma jsofru, konsegwentement, telf ta' hin simili¹⁷. Il-Qorti tal-Ġustizzja sussegwentement irrilevat li l-passiġġieri li huma offruti rotta differenti skont l-Artikolu 5(1)(c)(iii) tar-Regolament Nru 261/2004 jingħataw id-dritt għal kumpens stipulat fl-Artikolu 7 ta' dan ir-regolament meta t-trasportatur ma joffrilhomx rotta differenti permezz ta' titjira li titlaq mhux iktar minn siegħa qabel il-hin tat-tluq previst u li tasal fid-destinazzjoni finali tagħhom inqas minn sagħtejn wara l-hin tal-wasla previst. Dawn il-passiġġieri għalhekk jiksibu dritt għal kumpens meta jsofru telf ta' hin ta' tliet sigħat jew iktar meta mqabbel mal-hin li kien inizjalment previst mit-trasportatur¹⁸.

48. Il-Qorti tal-Ġustizzja għalhekk ikkonkludiet li l-passiġġieri ta' titjiriet imdewma jistgħu jinvokaw id-dritt għal kumpens stipulat fl-Artikolu 7 tar-Regolament Nru 261/2004 meta huma jsofru, minhabba tali titjiriet, telf ta' hin ta' tliet sigħat jew iktar, jiġifieri meta huma jaslu fid-destinazzjoni finali tagħhom tliet sigħat jew iktar wara l-hin tal-wasla inizjalment previst mit-trasportatur tal-ajru¹⁹.

49. Konsegwentement, fid-dawl ta' dawn iċ-ċirkustanzi, jiena tal-fehma li l-Artikoli 5, 6 u 7 tar-Regolament Nru 261/2004 għandhom jiġu interpretati fis-sens li l-passiġġieri ta' titjiriet imdewma jistgħu jiġu assimilati mal-passiġġieri ta' titjiriet ikkanċellati għall-finijiet tal-applikazzjoni tad-dritt għal kumpens u li b'hekk jistgħu jinvokaw id-dritt għal kumpens stipulat fl-Artikolu 7 ta' dan ir-regolament meta huma jsofru, minhabba t-titjira mdewma, telf ta' hin ta' tliet sigħat jew iktar, jiġifieri meta jaslu fid-destinazzjoni finali tagħhom tliet sigħat jew iktar wara l-hin tal-wasla inizjalment previst mit-trasportatur tal-ajru.

50. Għalhekk, ma huwiex meħtieġ li tingħata risposta għat-tieni domanda magħmula mill-High Court of Justice (England & Wales), Queen's Bench Division (Administrative Court).

2. Fuq il-kompatibbiltà tal-Artikoli 5, 6 u 7 tar-Regolament Nru 261/2004 mal-Konvenzjoni ta' Montréal, mal-prinċipju ta' proporzjonalità u mal-prinċipju ta' ċertezza legali

51. L-Amtsgericht Köln tistaqsi, essenzjalment, dwar kif id-dritt għal kumpens stabbilit fl-Artikolu 7 tar-Regolament Nru 261/2004 jirrelata mal-Artikoli 19 u 29 tal-Konvenzjoni ta' Montréal, sa fejn dawn id-dispożizzjonijiet tal-aħħar jeskludu danni li jirriżultaw minn dewmien fit-trasport bl-ajru tal-passiġġieri li ma humiex kumpensatorji.

52. Barra minn hekk, il-High Court of Justice (England & Wales), Queen's Bench Division (Administrative Court), tistaqsi, fir-realtà, fil-każ li l-Qorti tal-Ġustizzja tiddeciedi li l-passiġġieri ta' titjiriet imdewma jistgħu jitolbu l-kumpens stabbilit fl-Artikolu 7 ta' dan ir-regolament, jekk dik id-dispożizzjoni hijiex invalida, kollha jew parzjalment, minhabba inkompatibbiltà mal-Konvenzjoni ta' Montréal, ksur tal-prinċipju ta' proporzjonalità u/jew ksur tal-prinċipju ta' ċertezza legali.

16 — Sentenza *Sturgeon et*, iċċitata iktar 'il fuq (punti 55 u 56).

17 — *Ibidem* (punt 56).

18 — *Ibidem* (punt 57).

19 — *Ibidem* (punt 61).

53. Rigward il-kompatibbiltà tad-dritt għal kumpens stabbilit fl-Artikolu 7 ta' dan ir-regolament mal-Artikoli 19 u 29 tal-Konvenzjoni ta' Montréal, għandu jittfakkar li l-Qorti tal-Ġustizzja ddeċidiet li kull dewmien fit-trasport bl-ajru jista' jikkawża, bħala regola ġenerali, żewġ tipi ta' danni, jiġifieri, minn naħa, danni kważi identiċi għall-passiġġieri kollha li l-kumpens għalihom jista' jiehu l-forma ta' assistenza jew ta' teħid ta' kura, standardizzati u immedjati, għal dawk kollha kkonċernati, u min-naħa l-oħra, danni individwali, inerenti għar-raġuni tal-ivvjagġjar tagħhom, li l-kumpens għalihom jirrikjedi evalwazzjoni każ b'każ tal-estent tad-danni kkaġunati u jista' biss, konsegwentement, ikun kumpens *a posteriori* u individwalizzat²⁰.

54. Il-Konvenzjoni ta' Montréal għandha l-għan li tirregola l-kundizzjonijiet għall-kumpens ta' dan it-tieni tip ta' dannu²¹. Peress li l-assistenza u t-teħid ta' kura tal-passiġġieri stabbiliti fl-Artikolu 6 tar-Regolament Nru 261/2004 f'każ ta' dewmien twil ta' titjira jikkostitwixxu miżuri ta' kumpens standardizzati u immedjati, dawn ma jaqgħux fost dawk li din il-konvenzjoni tiffissa l-kundizzjonijiet għall-eżerċizzju tagħhom²².

55. L-istess bhall-assistenza u t-teħid ta' kura, il-kumpens taħt l-Artikolu 7 ta' dan ir-regolament jikkostitwixxi miżura standardizzata u immedjata intiza sabiex tikkumpensa dannu li jikkonsisti, għall-passiġġier tal-ajru li, b'mod partikolari, it-titjira tiegħu kienet iddewmet, f'telf ta' hin irreversibbli²³. Dan huwa kkonfermat min-natura ta' somma f'daqqa ta' dan il-kumpens li l-ammont tiegħu jvarja mhux skont id-dannu individwali subit, imma skont id-distanza tat-titjira koperta jew li għandha tiġi koperta, kif ukoll minn natura ġenerali tiegħu għaliex dan huwa applikabbli indistintivament fir-rigward tal-passiġġieri kollha li jissodisfaw il-kundizzjonijiet sabiex jibbenefikaw minnu.

56. Konsegwentement, l-Artikolu 7 tar-Regolament Nru 261/2004 huwa, fil-fehma tiegħi, kompatibbli mal-Artikoli 19 u 29 tal-Konvenzjoni ta' Montréal.

57. F'dak li jikkonċerna l-osservanza tal-prinċipju ta' proporzjonalità, il-Qorti tal-Ġustizzja diġà kellha l-opportunità tiddeċiedi fuq il-kompatibbiltà tal-Artikolu 7 ta' dan ir-regolament ma' dan il-prinċipju²⁴. Hija ddeċidiet, f'dan ir-rigward li l-miżuri previsti fl-Artikoli 5 u 6 ta' dan ir-regolament²⁵ huma, minnhom infushom, ta' natura li jikkumpensaw immedjatament uħud mid-danni subiti mill-passiġġieri tal-ajru f'każ ta' kancellazzjoni jew dewmien twil ta' titjira, u jippermettu għalhekk li jiġi ggarantit livell għoli ta' protezzjoni tal-persuni kkonċernati, imfittex mir-Regolament Nru 261/2004²⁶.

58. Barra minn hekk, il-Qorti tal-Ġustizzja indikat li huwa paċifiku li l-estent tad-diversi miżuri magħżula mil-legiżlatur tal-Unjoni jvarja skont is-sinjifikanza tad-danni subiti mill-passiġġieri, li hija evalwata jew skont it-tul tad-dewmien u tal-istennija għat-titjira li tkun tmiss, jew skont iż-żmien meħud sabiex il-persuni kkonċernati jiġu mgħarrfa bil-kancellazzjoni tat-titjira. Il-kriterji hekk adottati sabiex jiġi ddeterminat id-dritt tal-passiġġieri li jibbenefikaw minn dawn il-miżuri xejn ma jidhru għaldaqstant li ma humiex relatati mar-rekwiżit ta' proporzjonalità²⁷.

20 — Sentenza IATA u ELFAA, iċċitata iktar 'il fuq (punt 43). Ara, ukoll, is-sentenza *Sturgeon et*, iċċitata iktar 'il fuq (punt 51).

21 — Sentenza IATA u ELFAA, iċċitata iktar 'il fuq (punt 44).

22 — *Ibidem* (punt 46).

23 — Ara, f'dan is-sens, is-sentenza *Sturgeon et*, iċċitata iktar 'il fuq (punt 52).

24 — Ara s-sentenza IATA u ELFAA, iċċitata iktar 'il fuq (punt 81).

25 — Dawn il-miżuri huma l-assistenza u t-teħid ta' kura tal-passiġġieri, kif previst fl-Artikoli 8 u 9 tar-Regolament Nru 261/2004, kif ukoll il-kumpens, kif previst fl-Artikolu 7 ta' dan ir-regolament.

26 — Sentenza IATA u ELFAA, iċċitata iktar 'il fuq (punt 84).

27 — *Ibidem* (punt 85).

59. Ċerti partijiet fil-kawża prinċipali, barra minn hekk, iressqu l-argument li l-kumpens tal-passiġġieri li t-titjira tagħhom kienet iddewmet iwassal għall-impożizzjoni ta' piż finanzjarju arbitrarju u tqil iżżejjed fuq it-trasportaturi tal-ajru. Dan il-kumpens ikun sproporzjonat fid-dawl tal-għan imfittex mir-Regolament Nru 261/2004.

60. F'dan ir-rigward, skont iċ-ċifri miġjuba għall-attenzjoni tal-Kummissjoni Ewropea mill-Organizzazzjoni Ewropea għas-Sigurtà tan-Navigazzjoni bl-Ajru (Eurocontrol), inqas minn 1.2 % tat-titjiriet jistgħu jaqgħu taħt id-dispożizzjonijiet ta' dan ir-regolament dwar it-titjiriet imdewma. Barra minn hekk, inqas minn 0.5 % tat-titjiriet imdewma jittardjaw bi tliet sigħat jew iktar, kemm jekk id-dewmien huwa dovut għal ċirkustanzi straordinarji jew le. Il-proporzjon tat-titjiriet li d-dewmien tagħhom jagħti lok għall-kumpens stabbilit fl-Artikolu 7 ta' dan ir-regolament huwa ta' inqas minn 0.15 %²⁸.

61. Il-frekwenza ta' dewmien ta' iktar minn tliet sigħat u li jagħti dritt għal dan il-kumpens għalhekk tidher limitata. L-effetti tal-kumpens dovut fil-każ ta' dewmien ta' iktar minn tliet sigħat ma jidhrulix, għalhekk, li huma sproporzjonati fid-dawl tal-għan tar-Regolament Nru 261/2004 li huwa, infakkar, dak li jiggarrantixxi livell għoli ta' protezzjoni tal-passiġġieri tal-ajru.

62. Dan huwa partikolarment il-każ, kif iddikjarat il-Qorti tal-Ġustizzja fis-sentenza tagħha *Sturgeon et*, iċċitata iktar 'il fuq, minhabba li t-trasportaturi tal-ajru ma humiex obbligati jhallsu kumpens jekk ikunu f'pożizzjoni jipprovaw li l-kancellazzjoni jew id-dewmien twil huwa dovut għal ċirkustanzi straordinarji li ma setgħux jiġu evitati minkejja li ttiehdu l-miżuri kollha raġonevoli, jiġifieri ċirkustanzi li fuqhom it-trasportatur tal-ajru ma għandux kontroll effettiv²⁹. Barra minn hekk, it-twettiq tal-obbligi skont ir-Regolament Nru 261/2004 huma bla ħsara għad-dritt tat-trasportaturi li jfittxu kumpens minghand kull persuna li kkaġunat dewmien, inkluz terzi, skont l-Artikolu 13 ta' dan ir-regolament³⁰. Fl-aħħar nett, il-Qorti tal-Ġustizzja ddeċidiet ukoll li l-ammont tal-kumpens dovut lill-passiġġier ta' titjira mdewma, li jasal fid-destinazzjoni finali tiegħu tliet sigħat jew iktar wara l-ħin tal-wasla inizjalment previst, jista' jitnaqqas b'50 %, skont l-Artikolu 7(2)(ċ) tar-Regolament Nru 261/2004 meta d-dewmien jibqa', għal titjira li ma taqax taħt l-Artikolu 7(2)(a) u (b), inqas minn erba' sigħat³¹. Il-piż finanzjarju impost fuq it-trasportaturi tal-ajru fil-każ ta' dewmien ta' titjira ta' iktar minn tliet sigħat jista' għalhekk ikun inezistenti jew kunsiderevolment imnaqqas.

63. Konsegwentement, fid-dawl tal-preċedenti, jiena tal-fehma li l-Artikolu 7 tar-Regolament Nru 261/2004 huwa kompatibbli mal-prinċipju ta' proporzjonalità.

64. Fl-aħħar nett, il-qorti tar-rinviju fil-Kawża C-629/10 tistaqsi, essenzjalment, jekk l-interpretazzjoni ta' din id-dispożizzjoni mogħtija mill-Qorti tal-Ġustizzja fis-sentenza tagħha *Sturgeon et*, iċċitata iktar 'il fuq, hijiex kompatibbli mal-prinċipju ta' ċertezza legali.

65. Skont ir-rikorrenti fil-kawża prinċipali fil-Kawża C-629/10, din l-interpretazzjoni tikser il-prinċipju ta' ċertezza legali sa fejn din tikkontradixxi l-kliem ċar u inekwivoku tar-Regolament Nru 261/2004, l-intenzjoni tal-leġislator tal-Unjoni u s-sentenza IATA u ELFAA, iċċitata iktar 'il fuq.

66. Għar-raġunijiet esposti fil-punti 31 sa 48 ta' dawn il-konklużjonijiet, inqis li din l-interpretazzjoni ma hijiex kuntrarja għall-prinċipju ta' ċertezza legali.

28 — Ara d-dokument ta' hidma tas-servizzi tal-Kummissjoni, relatat mal-Komunikazzjoni mill-Kummissjoni lill-Parlament Ewropew u lill-Kunsill, tal-11 ta' April 2011, dwar l-applikazzjoni tar-Regolament (KE) Nru 261/2004 li jstabbilixxi regoli komuni dwar il-kumpens u l-assistenza għal passiġġieri fil-każ li ma jithallawx jitolgħu u ta' kancellazzjoni jew dewmien twil ta' titjiriet [SEC(2011) 428 finali]. Dan id-dokument huwa disponibbli bl-Ingliż.

29 — Ara l-punt 67 ta' din is-sentenza.

30 — Punt 68 tal-imsemmija sentenza.

31 — Sentenza *Sturgeon et*, iċċitata iktar 'il fuq (punt 63).

67. Fid-dawl tal-elementi preċedenti, jiena tal-fehma li l-Artikoli 5, 6 u 7 tar-Regolament Nru 261/2004 huma kompatibbli mal-Konvenzjoni ta' Montréal, mal-prinċipju ta' proporzjonalità kif ukoll mal-prinċipju ta' ċertezza legali.

3. Fuq l-effetti *ratione temporis* tas-sentenza li għandha tinghata

68. Ir-rikorrenti fil-kawża prinċipali fil-Kawża C-629/10 jitolbu lill-Qorti tal-Ġustizzja tillimita l-effetti *ratione temporis* tas-sentenza li għandha tinghata, fil-każ li tinghata risposta affermativa u negattiva, rispettivament, lill-ewwel u lit-tielet domandi magħmula mill-High Court of Justice (England & Wales), Queen's Bench Division (Administrative Court), f'din il-kawża. Huma jixtiequ li l-Artikoli 5, 6 u 7 tar-Regolament Nru 261/2004 ma jkunux jistgħu jiġu invokati bħala bażi għal talbiet għal kumpens minn passiġġieri relatati ma' titjiriet imdewma qabel id-data tas-sentenza li għandha tinghata f'dawn il-kawzi, hlief fir-rigward tal-passiġġieri li diġà ressqu azzjoni ġudizzjarja għal dan il-kumpens f'din id-data.

69. F'dan ir-rigward, għandu jifakkar li l-interpretazzjoni mogħtija mill-Qorti tal-Ġustizzja ta' regola tad-dritt tal-Unjoni fl-eżerċizzju tal-ġurisdizzjoni mogħtija lilha mill-Artikolu 267 TFUE, tikkjarifika u tippreċiża s-sinjifikat u l-portata ta' din ir-regola, kif għandha jew kif kellha tintfieh u tiġi applikata mill-mument li hija daħlet fis-seħh. Minn dan jirriżulta li r-regola hekk interpretata tista' u għandha tiġi applikata mill-qrati anki għal relazzjonijiet ġuridiċi mnissla u stabbiliti qabel is-sentenza li tiddeċiedi fuq it-talba għal interpretazzjoni jekk, barra minn hekk, il-kundizzjonijiet li jippermettu li titressaq kawża dwar l-applikazzjoni tal-imsemmija regola quddiem il-qrati kompetenti jkunu sodisfatti³².

70. Eċċezzjonalment, minhabba l-effetti serji li d-deċizzjoni tagħha jista' jkollha fir-rigward tal-passat, il-Qorti tal-Ġustizzja tista' tkun meħtieġa li tillimita l-possibbiltà għal kull parti kkonċernata li tinvoka l-interpretazzjoni li, meta adita permezz ta' talba għal deċizzjoni preliminari, hija tagħti lil dispożizzjoni tad-dritt tal-Unjoni³³.

71. Barra minn hekk, il-Qorti tal-Ġustizzja indikat li jeħtieġ li neċessarjament ikun hemm mument uniku ta' determinazzjoni tal-effetti *ratione temporis* tal-interpretazzjoni mitluba li l-Qorti tal-Ġustizzja tagħti ta' dispożizzjoni tad-dritt tal-Unjoni. F'dan ir-rigward, il-prinċipju li limitazzjoni tista' tiġi biss ammessa fis-sentenza stess li tiddeċiedi dwar l-interpretazzjoni mitluba, jiggarrantixxi t-trattament ugwali tal-Istati Membri u tal-individwi l-oħra suġġetti għad-dritt tal-Unjoni Ewropea u jissodisfa fl-istess hin ir-rekwiżiti li jirriżultaw mill-prinċipju ta' ċertezza legali³⁴.

72. F'dawn il-kawzi, id-dispożizzjonijiet tad-dritt tal-Unjoni sottomessi għal interpretazzjoni huma l-Artikoli 5, 6 u 7 tar-Regolament Nru 261/2004. Il-Qorti tal-Ġustizzja hija mitluba, essenzjalment, tistabbilixxi jekk dawn id-dispożizzjonijiet għandhomx jiġu interpretati fis-sens li t-trasportatur tal-ajru huwa obligat iħallas kumpens lill-passiġġieri li t-titjira tagħhom kienet iddewmet. Il-Qorti tal-Ġustizzja diġà kellha l-okkażjoni tiddeċiedi fuq din il-kwistjoni fis-sentenza *Sturgeon et*, iċċitata iktar 'il fuq³⁵, u dawn id-domandi preliminari huma intizi biss sabiex jiġi magħruf, fil-verità, jekk il-Qorti tal-Ġustizzja tikkonfermax l-interpretazzjoni li hija tat lill-imsemmija dispożizzjonijiet fl-imsemmija sentenza.

73. Issa, għandu jiġi kkonstatat li l-Qorti tal-Ġustizzja ma llimitatx *ratione temporis* l-effetti tal-imsemmija sentenza.

32 — Ara, b'mod partikolari, is-sentenza tas-6 ta' Marzu 2007, *Meilicke et* (C-292/04, Ġabra p. I-1835, punt 34 u l-ġurisprudenza ċċitata).

33 — Ara, b'mod partikolari, is-sentenza tad-29 ta' Lulju 2010, *Brouwer* (C-577/08, Ġabra p. I-7489, punt 33). Ara, ukoll, is-sentenza *Meilicke et*, iċċitata iktar 'il fuq (punt 35).

34 — Sentenza *Meilicke et*, iċċitata iktar 'il fuq (punt 37).

35 — Ara l-punt 69 ta' din is-sentenza.

74. Konsegwentement, ma hemmx lok, fil-fehma tiegħi, li jiġu limitati *ratione temporis* l-effetti tas-sentenza li għandha tingħata f'dawn il-kawżi.

75. Sa fejn nipproponi lill-Qorti tal-Ġustizzja tirrispondi fl-affermattiv għall-ewwel domanda magħmula mill-High Court of Justice (England & Wales), Queen's Bench Division (Administrative Court), fil-Kawża C-629/10, ma huwiex neċessarju li tingħata risposta għall-ħames domanda magħmula minn din tal-aħħar.

V – Konkluzjoni

76. Fid-dawl tal-kunsiderazzjonijiet preċedenti, nipproponi lill-Qorti tal-Ġustizzja tirrispondi skont kif ġej għad-domandi preliminari magħmula mill-Amtsgericht Köln u mill-High Court of Justice (England & Wales), Queen's Bench Division (Administrative Court).

“L-Artikoli 5, 6 u 7 tar-Regolament (KE) Nru 261/2004 tal-Parlament Ewropew u tal-Kunsill, tal-11 ta' Frar 2004, li jistabbilixxi regoli komuni dwar il-kumpens u l-assistenza għal passigġieri fil-każ li ma jithallewx jitlegħu u ta' kanċellazzjoni jew dewmien twil ta' titjiriet, u li li jhassar ir-Regolament (KEE) Nru 295/91 għandhom jiġu interpretati fis-sens li:

- l-passigġieri ta' titjiriet imdewma jistgħu jinvokaw id-dritt għal kumpens stipulat fl-Artikolu 7 tar-Regolament Nru 261/2004 meta huma jsofru, minhabba titjira mdewma, telf ta' hin ta' tliet sigħat jew iktar, jiġifieri meta huma jaslu fid-destinazzjoni finali tagħhom tliet sigħat jew iktar wara l-hin tal-wasla previst mit-trasportatur tal-ajru.
- dawn huma kompatibbli mal-Konvenzjoni għall-Unifikazzjoni ta' Ċerti Regoli għat-Trasport Internazzjonali bl-Ajru, iffirmata f'Montréal fid-9 ta' Diċembru 1999, mal-prinċipju ta' proporzjonalità kif ukoll mal-prinċipju ta' ċertezza legali.”